

Linji gwida għall-prevenzjoni ta' tixrid tal-imxija tal-Covid-19 waqt it-tqarbin u l-qrar fid-djar tal-anzjani

1. INTRODUZZJONI

- 1.1 L-Arcidjoċesi tara l-importanza li l-persuna titqarben f'dan iż-żmien li l-poplu jiċcelebra t-twelid ta' Ġesù. Biex dan ikun jista' jseħħ filwaqt li titħares is-saħħa ta' dawk li jkunu ser jirċievu l-Ewkaristija, tal-persuna li tkun qed tqarben, u ta' dawk li jkunu jgħixu f'dak il-post, l-Arcidjoċesi ta' Malta qed tippubblika dawn il-miżuri ta' mitigazzjoni.

2. DEFINIZZJONIJIET

- 2.1 Distanza ta' sigurtà (*social distancing*): id-distanza li għandha tinżamm bejn persuna u oħra kif stabbilit mill-awtoritajiet tas-saħħa. Din id-distanza hija ta' żewġ metri. Din ma tgħoddx għall-persuni li jgħixu fl-istess dar.
- 2.2 Dar tirreferi għal dar tal-anzjani u/jew sptar.

3. APPLIKABILITÀ

- 3.1 Dawn il-miżuri jidhru fis-seħħ mis-17 ta' Diċembru 2020 u jibqgħu jgħoddu sas-6 ta' Jannar jew sa kemm ma jkunx speċifikat mod ieħor mill-Arcidjoċesi ta' Malta.

4. TQARBIN TAL-MORDA

Il-Preparazzjoni

- 4.1 Qabel ma persuna tmur f'dar biex tqarben, għandu jkun hemm komunikazzjoni mal-persuna inkarigata mid-dar biex tara liema huma l-aħjar proċeduri li jintużaw.
- 4.2 Il-persuna li tipprepara l-ostji, għandha tkun liebsa maskra u tapplika s-sanitiżer qabel tpoġġi l-ostji fit-teka/pissidi. F'każ li l-ostji jkunu ser jiġu konsagrati, it-teka/pissidi għandha/u t/jibqa' magħluq/ha l-ħin kollu waqt il-quddiesa. Preferibbilment, l-ostji jiġu konsagrati f'pissidi magħluq u jibqa' magħluq sakemm jasal fid-dar tal-anzjani, u mhux jintużaw Ostji minn pissidi oħra.
- 4.3 Preferibbilment, l-ostji għandhom jiġu preparati f'hemm ijiem qabel u jibqgħu magħluqa sakemm jaslu d-dar tal-anzjani.

Kif isir it-tqarbin

- 4.4 Idealment, it-tqarbin isir wara li r-residenti jkunu segwew il-quddiesa minn fuq it-televiżjoni jew mezzi oħra ta' xandir. Fl-assenza ta' dan, tkun haġa sabiħa li qabel ma jsir it-tqarbin, isir xi talb komunitarju minn fuq il-PA system jew mezzi oħra. Ikun tajjeb li dan it-talb jitmexxa minn saċerdot.
- 4.5 Hu rakkomandat li t-tqarbin isir minn persuni idonei għal dan is-servizz minn fost l-istaff tad-dar. Is-saċerdot jgħaddi l-ammont ta' Ostji neċessarju lil dawn il-persuni, fl-intrata tad-dar jew tas-settur fejn ikun hemm l-anzjani, u jqarbnu huma.
- 4.6 Fejn hemm kappella fid-dar, is-Sagrament jista' jinżamm hemm sakemm isir it-tqarbin. Dan għandu jinżamm b'dinjità u f'post sigur fil-kappella.
- 4.7 Il-kappella trid tkun kamra apposta għal dan il-għan u ma tintużax għal skopijiet oħra għajr dawk reliġjużi. F'kappelli fejn mhux soltu jinżamm is-sagrament, biex jibda' jinżamm, għandu jkun hemm il-permess tal-Vigarju Ġenerali jew tal-Mons Arcisqof.
- 4.8 Dan ma jagħtix l-awtorizzazzjoni biex it-tqarbin isir meta jrid imma biss meta jkun miftiehem mal-Kappillan tad-dar jew tal-parroċċa.
- 4.9 Il-ministru straordinarju tat-tqarbin għandu jintagħżel mill-Kappillan tad-dar, u fejn m'hemmx Kappillan assenjat għad-dar, jintagħżel mill-Kappillan tal-Parroċċa jew mill-Vigarju Episkopali għad-Djakonija. Dawn il-persuni jridu jkunu wkoll approvati minn min imexxi d-dar.
- 4.10 Għajr għal każi eċċezzjonali fejn mhux sostenibbli minn aspett mediku, il-persuna li tkun ser tqarben għandha tapplika s-sanitiżer quddiem il-persuna li ser titqarben, qabel isir it-tqarbin.
- 4.11 Għajr għal każi eċċezzjonali, it-tqarbin għandu jsir biss fl-idejn mingħajr ma dawn jintmissu. Eċċezzjoni għal din ir-regola tingħata biss minn min hu responsabbli mid-dar f'każ li l-persuna fizikament ma tistax titqarben f'idejha. Fejn hu possibbli li jintużaw, għandhom jiġu preferuti mezz adatti u dinjitużi biex il-persuna titqarben mingħajr ma jsir kuntatt bejn min qed iqarben u min qed jitqarben. F'dan il-każ, jew f'każ li tintmiss persuna jew oġġett ieħor, għandu jerga' jiġi applikat s-sanitiżer bejn it-tqarbin ta' persuna u oħra.

5. QRAR

- 5.1 Minħabba l-pandemija, l-Arcisqof qed jagħti permess biex f'djar tal-anzjani/sptarijiet tingħata assoluzzjoni ġenerali. Din tingħata minn fuq il-PA system jew fuq mezz diġitali oħra bħat-televiżjoni. Din ma tistax tkun

irrekordjata jew tingħata minn barra d-dar u għandha ssir biss minn saċerdot. (Għal aktar informazzjoni ara r-rit li qed jintbagħat ma dan id-dokument.)

- 5.2 L-assoluzzjoni ġenerali għandha tiegħu post il-qrar sakemm iċ-ċirkustanzi jkunu jippermettu mod ieħor.
- 5.3 Il-qrar jista' jsir meta l-persuna li tmexxi d-dar tara li dan ikun neċessarju għas-saħħa tal-individwu. F'dan il-każ, dan għandu jsir minn wara pvc screen biex is-saċerdot ma jkunx f'kuntatt fiżiku mal-anzjan/a. Il-post assenjat jista' jkun il-post fejn isiru l-visti mill-familjari. Mhux eskluż li jintuża apparat bħal mikrofonu biex jiffaċilita l-komunikazzjoni. Madankollu, importanti li tiġi salvagwardata l-privatezza li jitlob dan is-sagrament. Il-persuna u s-saċerdot iridu jkunu fl-istess post. Mhux permess qrar fuq it-telefon jew b'mezzi oħra ta' komunikazzjoni.

6. IL-GRIZMA TAL-MORDA

- 6.1 F'każ ta' nies li medikament jinsabu f'qagħda kritika, tista' tingħata l-Grizma tal-Morda. Is-saċerdot għandu japplika s-sanitiżer qabel jibda l-ġrizma. Iż-żejt għandu jiġi applikat permezz ta' tadjara li tinħaraq wara l-użu. Din it-tadjara ma tistax tintuża fuq persuni differenti.
- 6.2 M'għandhomx isiru aktar minn grizma waħda wara xulxin ħlief f'każ ta' periklu imminenti ta' mewt.
- 6.3 F'każ ta' pazjent li hu pożittiv għall-Covid-19, is-saċerdot għandu jkun liebes il-PPE. Filwaqt li jsir dak il hu neċessarju u possibbli mir-rit, is-saċerdot għandu jimxi fuq id-direttivi li jingħata mill-esperti mediċi u mid-direttur tad-dar.

Ver: 20201216